

KONTROLLUR EWROPEW GHALL-PROTEZZJONI TAD-DATA

Sommarju eżekuttiv tal-Opinjoni tal-Kontrollur Ewropew għall-Protezzjoni tad-Data dwar il-Proposta tal-Kummissjoni għal Direttiva tal-Parlament Ewropew u tal-Kunsill li temenda d-Direttiva 2007/36/KE rigward l-inkoraġġiment ta' involviment fit-tul tal-azzjonisti u d-Direttiva 2013/34/UE rigward ċerti elementi tad-dikjarazzjoni dwar il-governanza korporattiva

(It-test shih ta' din l-Opinjoni jista' jinstab bil-Ingliż, bil-Franciz u bil-Ġermaniż fuq il-websajt tal-KEPD www.edps.europa.eu)

(2014/C 417/06)

1. Introduzzjoni

1.1. Konsultazzjoni tal-KEPD

1. Fid-9 ta' April 2014, il-Kummissjoni adottat proposta għal Direttiva tal-Parlament Ewropew u tal-Kunsill li temenda d-Direttiva 2007/36/KE rigward l-inkoraġġiment ta' involviment fit-tul tal-azzjonisti u d-Direttiva 2013/34/UE rigward ċerti elementi tad-dikjarazzjoni dwar il-governanza korporattiva ("il-Proposta")⁽¹⁾. L-ghada, il-Kummissjoni bagħtet il-Proposta lill-KEPD għal konsultazzjoni.
2. Nilqghu l-fatt li konna kkonsultati dwar din il-Proposta qabel l-adozzjoni tagħha u li nġhatajna l-possibbiltà li niprovdu kummenti informali lill-Kummissjoni. Il-Kummissjoni qieset diversi minn dawn il-kummenti. Bħala riżultat, is-salvagwardji ta' protezzjoni tad-dejta fid-Direttiva proposta ssahhew. Nilqghu wkoll ir-referenza fil-preambolu għall-konsultazzjoni tal-KEPD.

1.2. Kuntest, objettiv u kamp ta' applikazzjoni tal-Proposta

3. Fl-2012, il-Pjan ta' Azzjoni tal-Kummissjoni: Il-liġi Ewropea dwar il-kumpaniji u l-governanza korporattiva — qafas legali modern għal azzjonisti aktar involuti u kumpaniji sostenibbli⁽²⁾ pprova l-pjan direzzjonali tal-Kummissjoni f'dan il-qasam, abbażi tal-objettivi tat-tishih tat-trasparenza u l-involviment tal-azzjonisti.
4. Fl-ittra tiegħu tas-27 ta' Marzu 2013 lill-Kummissjoni⁽³⁾ l-KEPD kkummenta dwar il-punti rilevanti fil-Pjan ta' Azzjoni. B'mod partikolari, ipprovdeja gwida preliminari fir-rigward tal-protezzjoni tad-dejta u t-thassib għall-privattezza fir-rigward tal-"identifikazzjoni tal-azzjonisti" u s-"sorveljanza tal-azzjonisti tal-politika dwar ir-remunerazzjoni".
5. L-objettiv globali tal-Proposta attwali, fil-parti rilevanti, huwa li tiġi emendata d-Direttiva 2007/36/KE ("Direttiva dwar id-Drittijiet tal-azzjonisti")⁽⁴⁾, li introduċiet standards minimi li jassiguraw li l-azzjonisti jkollhom aċċess f'waqtu għall-informazzjoni rilevanti qabel il-laqgħa ġenerali u mezzi sempliċi biex jivvutaw mill-bogħod u tistabbilixxi wkoll għadd ta' rekwiżiti komuni ohra rigward id-drittijiet tal-azzjonisti.

3. Konkluzjonijiet

34. Nilqghu l-konsultazzjoni tal-KEPD dwar din il-Proposta u l-fatt li l-Kummissjoni qieset diversi mill-kummenti tagħna. Bħala riżultat, is-salvagwardji ta' protezzjoni tad-dejta fid-Direttiva proposta ssahhew.

35. F'din l-Opinjoni, nirrakkomandaw it-titjib ulterjuri li ġej:

— Għandha tiżdied dispożizzjoni ġenerali u sostantiva li tirreferi għal-leġiżlazzjoni applikabbli dwar il-protezzjoni tad-dejta, inkluż il-"liġijiet nazzjonali li jimplementaw id-Direttiva 95/46/KE",

— Barra minn hekk, il-Proposta għandha tispeċifika l-finijiet tal-ipproċessar u għandha tipprevedi b'mod ċar li la l-informazzjoni dwar l-identità tal-azzjonisti, u lanqas id-dejta dwar ir-remunerazzjoni ta' diretturi individwali, ma għandhom jintużaw għal xi fini inkompatibbli,

⁽¹⁾ COM(2014) 213 finali.

⁽²⁾ COM(2012) 740 finali.

⁽³⁾ Disponibbli fuq il-websajt tal-KEPD: https://secure.edps.europa.eu/EDPSWEB/webdav/site/mySite/shared/Documents/Consultation/Comments/2013/13-03-27_Letter_Company_Law_EN.pdf

⁽⁴⁾ Id-Direttiva 2007/36/KE tal-Parlament Ewropew u tal-Kunsill tal-11 ta' Lulju 2007.

- Barra minn hekk, il-Proposta ghandha tehtieg ukoll li l-kumpaniji jiżguraw li jiddahhlu fis-sehh miżuri tekniċi u organizzattivi biex jillimitaw l-aċċessibbiltà tal-informazzjoni dwar l-individwi (bhall-azzjonisti jew diretturi individwali) wara ċertu perjodu ta' żmien,
- Fl-ahhar nett, il-Proposta ghandha tehtieg li f'każ li l-iżvelar tad-dettalji ta' pakkett ta' remunerazzjoni ta' direttur individwali jirrivela dejta dwar is-sahha jew kategoriji speċjali ohra ta' dejta protetta skont l-Artikolu 8 tad-Direttiva 95/46/KE, allura l-informazzjoni ghandha tinghata sura ġdida sabiex tiġi eskluża kwalunkwe referenza ghal tali informazzjoni "aktar sensitiva".

Magħmul fi Brussell, it-28 ta' Ottubru 2014.

Giovanni BUTTARELLI

Assistent Kontrollur Ewropew għall-Protezzjoni tad-Data
